

20-04-2020

ఉదయము సూర్య

ఓంశాంతి

హాస్యానంద

మధుసూదనము

“ మధురమైన పిల్లలారా - మీ నూతన వ్యక్తము చాలా మధురమైనది, ఈ మధురమైన వ్యక్తానికి పురుగు పట్టుంది. దానిని నిర్దూషించే మందు - మన్మథాభవ ”

ప్రశ్న:- గౌరవప్రదంగా ఉత్తీర్ణులయ్యే (పాస్ విత్ ఆనర్) విద్యార్థుల గుర్తులు ఎలా ఉంటాయి?

జవాబు:- వారు కేవలం ఒక సబ్జెక్టులోనే కాదు, అన్ని సబ్జెక్టుల పై పూర్తి గమనముంచుతారు. స్థూల సేవ సబ్జెక్టు కూడా చాలా మంచిది. దీని ద్వారా చాలా మందికి సుఖము లభిస్తుంది, ఈ సేవ వలన కూడా మార్కులు జమ అవుతాయి. కాని దానితో పాటు జ్ఞానము, మంచి ప్రవర్తన కూడా ఉండాలి. దైవగీర్ణాల పై పూర్తి గమనముంచాలి. జ్ఞాన - యోగాలు పూర్తిగా ఉన్నప్పుడే గౌరవప్రదంగా ఉత్తీర్ణులు అవ్వగలరు.

పాట:- వారు మా నుండి వేరు కాలేరు,.....(నా వహా హమ్ సే జాదా హూగ్,.....)

ఓంశాంతి. పిల్లలు ఏం విన్నారు? పిల్లల మనసు ఎవరి పై ఉంది? మార్గదర్శకుని పై మార్గదర్శకుడు(గైడు) ఏమేం చూపిస్తారు? స్వర్గానికి పోయే దారి చూపిస్తారు. పిల్లలకు దాని పేరు కూడా ‘ స్వర్గానికి ద్వారము’ అని ఇవ్వబడింది. స్వర్గ ద్వారమెప్పుడు తెరువబడుతుంది? ఇప్పుడిది నరకము కదా. స్వర్గానికి పోవు గేటు ఎప్పుడు, ఎవరు తెరుస్తారో పిల్లలైన మీకు మాత్రమే తెలుసు. మీకు స్వర్గానికి పోవు దారి తెలుసు కనుక మీరు సదా ఖుషీగా ఉంటారు. ప్రదర్శనీలు, మేళాల ద్వారా మీరు మనుష్యులకు స్వర్గ ద్వారం వద్దకు ఎలా పోవాలో చూపిస్తారు. మీరు చిత్రాలైతే చాలా తయారు చేశారు. బాబా అడుగుతున్నారు - ఈ చిత్రాలలో స్వర్గానికి వెళ్లే గేటును చూపించే చిత్రమేదీ? సృష్టిచక్ర చిత్రము ద్వారా స్వర్గానికి వెళ్లే గేటు స్పష్టమౌతుంది. ఇదే సరియైన గేటు. పైన ఒకవైపు నరకానికి గేటు, మరోవైపు స్వర్గానికి గేటు ఉంది. చాలా స్పష్టంగా ఉంది. ఇక్కడ నుండి ఆత్మలన్నీ శాంతిధామానికి పరుగెత్తుతాయి, తర్వాత స్వర్గానికి వస్తాయి. దీనిని గేటు అని అంటారు. చక్రమునంతా కలిపి గేటు అని అనరు. పై భాగమున చూపబడిన సంగమ యుగమే గేటు. ఆ గేటు ద్వారా ఆత్మలు పైకి వెళ్ళిపోయి మళ్ళీ నూతన ప్రపంచములోకి వస్తాయి. మిగిలిన ఆత్మలన్నీ శాంతిధామములో ఉంటాయి. అందులోని ముల్లు ఇది నరకము, ఇది స్వర్గము అని చూపిస్తుంది. అర్థము చేయించేందుకిది చాలా ఫస్ట్ క్లాస్ చిత్రము. స్వర్గానికి దారి అని చాలా స్పష్టంగా ఉంది. ఇది బుద్ధితో అర్థము చేసుకునే విషయము కదా. అనేక ధర్మాల వినాశము, ఒకే ధర్మ స్థాపన జరుగుతోంది. మనము సుఖధామానికి వెళ్తామని మీకు తెలుసు. మిగిలిన వారంతా శాంతిధామానికి వెళ్ళిపోతారు. గేటు అయితే చాలా స్పష్టంగా ఉంది. ఈ సృష్టి చక్రమే చాలా ముఖ్యమైన చిత్రము. ఇందులో నరక ద్వారము, స్వర్గ ద్వారము చాలా స్పష్టంగా ఉన్నాయి. కల్పక్రితము వెళ్ళినవారే స్వర్గ ద్వారములోకి వెళ్తారు. మిగిలిన వారంతా శాంతి ద్వారములోకి వెళ్ళిపోతారు. నరక ద్వారము మూసుకొని శాంతి ద్వారము, సుఖ ద్వారము రెండూ తెరచుకుంటాయి. ఇది అన్నిటికంటే ఫస్ట్ క్లాస్ చిత్రము. బాబా ఎప్పుడూ ఒకటి త్రిమూర్తి, రెండు గోళాలు(స్వర్గము, నరకము), సృష్టి చక్రము ఫస్ట్ క్లాస్ చిత్రాలని చెప్తూ ఉంటారు. ఎవరు వచ్చినా మొదట వారికి ఈ చిత్రాన్ని చూపించి, ఇది స్వర్గములోకి వెళ్లే



ద్వారము అని చెప్పండి. ఇది నరకము, అది స్వర్గము. ఇప్పుడు నరకము నాశనమవుతుంది. ముక్తిధామానికి వెళ్లే గేటు తెరచుకుంటుంది. ఈ సమయములో మనము స్వర్గములోకి వెళ్తాము. మిగిలిన వారంతా శాంతిధామములోకి వెళ్తారు. ఎంత సులభము! అందరూ స్వర్గ ద్వారములోకి వెళ్లారు. అక్కడ ఈ దేవీ దేవతల రాజ్యమే ఉండేది. స్వర్గ ద్వారములోకి వెళ్లేందుకు ఇప్పుడు మనము అర్హులుగా అయ్యామని మీ బుద్ధిలో ఉంది. ఎంత బాగా చదువుకుంటారో, వ్రాసుకుంటారో అంత నవాబులుగా అవుతారు. ఆట పాటల్లో మునిగిపోతే పాడవుతారు. ఈ గోలా చిత్రము అన్నిటికంటే మంచిది. ఒకసారి చిత్రము చూస్తూనే బుద్ధితో అర్థము చేసుకోవచ్చు. ముఖ్యంగా ఏ చిత్రము చూపించి మంచి లీతిగా తెలిపించగలమో రోజంతా ఆలోచిస్తూ ఉండాలి. గేట్ వే టు హెవెన్ (స్వర్గ ద్వారము) అను ఈ ఇంగ్లీషు పదము చాలా బాగుంది. ఇప్పుడైతే అనేక భాషలైపోయాయి. హిందీ అను పదము హిందుస్థాన్ నుండి వచ్చింది. హిందుస్థాన్ అను పదము సరియైనది కాదు. దాని అసలు పేరు భారతదేశము. భరత ఖండమని అంటారు. వీధులు మొదలైన పేర్లు మార్చబడ్డాయి. ఖండము పేరు మార్చబడదు. మహాభారతమను పదముంది కదా. అన్నిటిలో భారతదేశమే గుర్తు వస్తుంది. మాది భారతదేశము అని కూడా పాడ్తారు. హిందూ ధర్మమని అన్నందున భాష కూడా హిందీ అని అన్నారు. ఇది అన్-రైటియస్ (అసత్యము). సత్యయుగములో సత్యమే సత్యముండేది. సత్యంగా ధరించడం, సత్యంగా భుజించడం, సత్యంగా మాట్లాడడం ఉండేది. ఇక్కడ అన్నీ అసత్యమైపోయాయి. గేట్ వే టు హెవెన్ అను పదము చాలా బాగుంది. మేము మీకు స్వర్గానికి వెళ్లే ద్వారము చూపిస్తామని చెప్పండి. ఇప్పుడు అనేక భాషలైపోయాయి. పిల్లలైన మీకు తండ్రి సద్గతికి వెళ్లే శ్రేష్ట మతమునిస్తారు. తండ్రి మతానికి “వారి గతి - మతి భిన్నమైనది” అనే గాయనముంది. పిల్లలైన మీకు చాలా సహజమైన మతమునిస్తారు. మీరు భగవంతుని శ్రీమతమునే అనుసరించాలి. డాక్టరు మతమును అనుసరిస్తే డాక్టరుగా అవుతారు. భగవంతుని మతమును అనుసరిస్తే భగవాన్-భగవతిగా అవుతారు. భగవానువాచ అని ఉంది. కనుక “ మొదట భగవంతుడు ఎవరో నిరూపించి చెప్పండి ” అని బాబా చెప్తారు. స్వర్గానికి అధికారులు భగవాన్-భగవతీలే. బ్రహ్మ తత్వములో ఏమీ లేదు. స్వర్గము, నరకము రెండూ ఇక్కడే ఉన్నాయి. స్వర్గము, నరకము పూర్తి వేరుగా ఉంటాయి. మానవుల బుద్ధి పూర్తిగా తమోప్రధానమై పోయింది. కొద్దిగా కూడా అర్థము చేసుకోరు. సత్యయుగానికి లక్షల సంవత్సరాలు ఇచ్చేశారు. కలియుగము ఇంకా 40 వేల సంవత్సరాలుందని అంటారు. పూర్తి గాఢాంధకారంలో ఉన్నారు.

స్వర్గములోకి తీసుకెళ్లేందుకు తండ్రి మనలను ఇటువంటి గుణవంతులుగా చేస్తున్నారని పిల్లలైన మీకు తెలుసు. ముఖ్యంగా మనము సత్యోప్రధానంగా ఎలా అవ్వాలనే చింత ఉండాలి. అందుకు మార్గము - నన్నొక్కరినే స్మృతి చేయండి (మామేకమ్ యాద్ కరో) అని తండ్రి తెలిపించారు. నడుస్తూ, తిరుగుతూ, పని చేస్తూ బుద్ధిలో ఇది గుర్తుండాలి. ప్రేయసి ప్రియులు కూడా పనులేమో చేసుకుంటారు కదా. భక్తిలో కూడా కర్మలేమో చేస్తారు కదా. అయితే బుద్ధిలో వారి స్మృతి ఉంటుంది. స్మృతి చేసేందుకు మాలను తిప్పుతారు. తండ్రి కూడా పదే పదే చెప్తున్నారు - “తండ్రినైన నన్ను స్మృతి చేయండి.” సర్వవ్యాపి అని అంటారు. అలాగైతే ఎవరిని స్మృతి చేస్తారు? మీరు ఎంత నాస్తికులుగా అయ్యారనేది తండ్రి అర్థం చేయిస్తారు. తండ్రిని గురించే తెలియదు. ఓ గాడ్ ఫాదర్! అని కూడా అంటారు కాని వారెవరో కొద్దిగా కూడా తెలియదు. ఆత్మ ఓ గాడ్ ఫాదర్ అని అంటుంది కాని ఆత్మ

అంటే ఏమి? ఆత్మ వేరు, పరమాత్మ వేరు. పరమాత్మ అనగా సుప్రీం. అత్యంత శ్రేష్ఠమైనవారు పరమాత్మ. (సుప్రీంసోల్). ఒక్క మనిషికి కూడా ఆత్మ జ్ఞానము తెలియదు. నేను ఆత్మను, ఇది నా శరీరము. రెండు వస్తువులైతే ఉన్నాయి కదా. ఈ శరీరము పంచ తత్వాలతో చేయబడింది. ఆత్మ ఏమో 'అవినాశి' అది ఒక బిందువు. అది దేనితో తయారయ్యింది? అది చాలా చిన్న బిందువు! సాధు సత్పురుషులెవ్వరికీ దీనిని గురించి తెలియదు. ఇతడు చాలా మంది గురువులను ఆశ్రయించాడు. కాని ఆత్మ అంటే ఏమిటో, పరమపిత పరమాత్మ అంటే ఎవరో ఎవ్వరూ వినిపించలేదు. కేవలం పరమాత్మను గురించే కాదు వారికి ఆత్మను గురించి కూడా తెలియదు. ఆత్మను తెలుసుకుంటే, పరమాత్మను కూడా వెంటనే తెలుసుకొని ఉండేవారు. పిల్లలు స్వయాన్ని తెలుసుకొని తమ తండ్రిని గురించి తెలుసుకోకుండా ఎలా ఉండగలరు? ఇప్పుడు మీకు ఆత్మ అంటే ఏమిటో, అది ఎక్కడుంటుందో తెలుసు. డాక్టర్లకు కూడా అది సూక్ష్మమైనదని, ఈ కనులతో దానిని చూడలేమని మాత్రము తెలుసు. కనుక ఆత్మను సీసాలలో బంధించినా ఎలా చూడగలరు? ప్రపంచములో మీకు గల జ్ఞానము ఇంకెవ్వరికీ లేదు. ఆత్మ బిందువని, పరమాత్మ కూడా బిందువని మీకు తెలుసు. పోతే ఆత్మలైన మీరు పతితుల నుండి పావనంగా, పావనము నుండి పతితంగా అవుతారు. అక్కడ పతితాత్మలు ఉండరు. అక్కడ నుండి అన్ని ఆత్మలు పావనంగానే వస్తాయి. తర్వాత పతితంగా అవుతాయి. మళ్ళీ తండ్రి వచ్చి పావనంగా చేస్తారు. ఇది చాలా సులభంగా అర్థము చేసుకునే విషయము. ఆత్మలమైన మనము 84 జన్మల చక్రములో తిరిగి ఇప్పుడు తమోప్రధానంగా అయ్యామని మీకు తెలుసు. 84 జన్మలు పూర్తిగా తీసుకునేది మనమే అని కూడా మీకు తెలుసు. ఇది కేవలం ఇతనొక్కని మాటే కాదు. తండ్రి చెప్తున్నారు - నేను అర్థం చేయించేది ఇతనికి, వినేది మీరు. నేను ఇతనిలో ప్రవేశించాను. కనుక ఇతనికి వినిపిస్తాను. మీరంతా వింటారు. ఇది నా రథము కనుక బాబా 'గేట్ వే టు హెవెన్' (స్వర్గమునకు దారి) అని పేరు పెట్టమని బాబా అర్థం చేయించారు కాని సత్యయుగములో ఉండిన దేవీ దేవతా ధర్మము ఇప్పుడు ప్రాయః లోపమైపోయిందని, ఎవ్వరికీ తెలియదని కూడా అర్థం చేయించాలి. క్రైస్తవులు కూడా మొదట సత్యోప్రధానంగా ఉండేవారు. తర్వాత పునర్జన్మలు తీసుకుంటూ - తీసుకుంటూ తమోప్రధానంగా అయ్యారు. వృక్షము కూడా తప్పకుండా పాతదైవోపాతుంది. ఇది వెర్రిటి(రకరకాల) ధర్మాల వృక్షము. వృక్షము అనుసారము ఇతర ధర్మాల వారందరూ తర్వాతనే వస్తారు. ఇది తయారైన ద్రామా. సత్యయుగములో వచ్చే భాగ్యము ఊరలే ఎవ్వరికీ లభించదు. ఇది అనాదిగా తయారైన ఆట. సత్యయుగములో ఆది సనాతన ప్రాచీన దేవి దేవతా ధర్మము ఒక్కటే ఉండేది. ఇప్పుడు మనము స్వర్గములోకి వెళ్తన్నామని పిల్లలైన మీ బుద్ధిలో ఉంది. ఆత్మ - “ నేను తమోప్రధానంగా ఉన్నాను, కనుక ఇంటికి ఎలా వెళ్తాను? స్వర్గానికి ఎలా వెళ్తాను? ” అని అంటుంది. దాని కొరకు సత్యోప్రధానంగా అయ్యే యుక్తి కూడా తండ్రి తెలిపించారు. తండ్రి చెప్తున్నారు - పతిత పావనుడని నన్నొక్కరినే అంటారు. స్వయాన్ని ఆత్మగా భావించి తండ్రిని పృథి చేయండి. భగవానువాచ అని వ్రాయబడి ఉంది. క్రీస్తు పూర్వము ఇన్ని సంవత్సరాల ముందు భారత దేశము స్వర్గంగా ఉండేదని కూడా అందరూ అంటారు. అయితే స్వర్గమెలా తయారయిందో, అది ఇప్పుడు ఎక్కడకు పోయిందో ఎవ్వరికీ తెలియదు. మీకైతే ఈ విషయాలు బాగా తెలుసు. ఇంతకు ముందు ఈ విషయాలు మీకు కూడా తెలియవు. ఆత్మనే మంచిదిగా, చెడ్డదిగా అవుతూ ఉంటుందని కూడా ప్రపంచములో ఎవ్వరికీ తెలియదు.



ఆత్మలందరూ నా పిల్లలే, తండ్రిని స్మృతి చేస్తారు. తండ్రి సర్వాత్మలకు ప్రియుడు. ఆత్మలన్నీ ప్రేయసులు. ఇప్పుడా ప్రియుడు వచ్చారని ప్రేయసులైన మీకు తెలుసు. వారు చాలా మధురమైన ప్రియుడు. లేకుంటే అందరూ వారిని ఎందుకు స్మృతి చేస్తారు? నోటి నుండి పరమాత్ముని పేరు వెలువడని మనిషి ఎవ్వరూ లేరు. వారిని గురించి వివరాలు మాత్రము ఎవ్వరికీ తెలియవు. ఆత్మ అశరీరి అని మీకు తెలుసు. ఆత్మలకు కూడా పూజలు జరుగుతాయి కదా. పూజలుగా ఉన్న మనమే, మన ఆత్మలనే పూజిస్తూ వచ్చాము. పూర్వజన్మలో బ్రాహ్మణ కులంలో జన్మ తీసుకొని ఉండవచ్చు శ్రీనాథునికి నైవేద్యము సమర్పిస్తారు. కాని తినేది పూజారులు. ఇవన్నీ భక్తి మార్గములోని విషయాలు.

స్వర్గ ద్వారము తెరచే వారు తండ్రి అని పిల్లలైన మీరు అందరికీ అర్థం చేయించాలి. అయితే ఎలా తెరచుకుంటాయో అర్థం చేయించేది ఎలా? భగవానువాచ అన్నపుడు తప్పనిసరిగా శరీరము ద్వారానే మాట్లాడి ఉంటారు కదా. శరీరము ద్వారా మాట్లాడేది, వినేది కూడా ఆత్మనే. ఈ బాబా వివరంగా తెలుపుతారు - బీజము, వృక్షము రెండూ ఉన్నాయి. ఇది నూతన వృక్షమని పిల్లలైన మీకు తెలుసు. మెల-మెల్లగా వృద్ధి చెందుతుంది. మీ ఈ క్రొత్త వృక్షము చాలా మధురమైనది కనుక చీడ (పురుగు) కూడా చాలా పడ్తుంది. తీయని వృక్షాలకే చీడ మొదలైనవి పడ్తాయి. కనుక మందులు వేస్తారు. అలాగే తండ్రి కూడా మనకు మన్మనాభవ అను చాలా మంచి మందు ఇచ్చారు. 'మన్మనాభవ' గా లేనందున కీటకాలు వచ్చేస్తాయి. పురుగులు పట్టిన వస్తువు ఎందుకు పనికొస్తుంది? దానిని పారేస్తారు. ఉన్నత పదవి ఎక్కడ? నీచ పదవి ఎక్కడ? వ్యత్యాసముంది కదా. మధురమైన పిల్లలకు, చాలా మధురాతి మధురంగా అవ్వమని అర్థం చేయిస్తూ ఉంటారు. ఎవరితోనూ ఉప్పునీరుగా (అభిప్రాయ భేదాలలోకి) అవ్వకండి, పాలు పంచదారగా (క్షీరఖండముగా) ఉండండి. అక్కడ పులి, మేక కూడా చాలా స్నేహంగా (పాలు పంచదార వలె) ఉంటాయి. కనుక పిల్లలు కూడా క్షీర ఖండముగా అవ్వాలి. కాని భాగ్యములో లేకుంటే పురుషార్థము కూడా ఏం చేస్తారు? పాస్(ఉత్తిర్లులు) అవ్వలేరు. భాగ్యాన్ని ఉన్నతంగా చేసేందుకు టీచరు చదివిస్తారు. టీచరేమో అందరినీ చదివిస్తారు. కాని చదువుకొను వారిలో వ్యత్యాసము కూడా మీరు చూస్తున్నారు. ఎవరు ఏ సబ్జెక్టులో తెలివైనవారుగా ఉన్నారో క్లాసులో విద్యార్థులు తెలుసుకోగలరు. ఇక్కడ కూడా అలాగే ఉంది. స్థూల సర్వీసు అను సబ్జెక్టు కూడా ఉంది కదా. ఉదాహరణానికి వంట చేసే వారి ద్వారా చాలా మందికి సుఖము లభిస్తుంది. చాలా మంది ఎంతో స్మృతి చేస్తారు. ఈ సబ్జెక్టు ద్వారా కూడా మార్కులేమో లభిస్తాయి. కాని గౌరవపూర్వకంగా ఉత్తిర్లులు అవ్వాలంటే కేవలం ఒక్క సబ్జెక్టులోనే కాదు, అన్ని సబ్జెక్టుల పై గమనముంచాలి. జ్ఞానము కూడా ఉండాలి, నడవడికలు కూడా బాగుండాలి, ధైర్యగుణాలు కూడా ఉండాలి, గమనముంచాలి. భండారము వద్దకు కూడా ఎవరు వచ్చినా - వారికి "మన్మనాభవ" అని చెప్పండి. శివబాబాను స్మృతి చేస్తే వికర్షలు వినాశనమౌతాయి, మీరు స్వర్గానికి అధికారులుగా అవుతారని చెప్పండి. తండ్రిని స్మృతి చేస్తూ, ఇతరులకు కూడా పరిచయమునిస్తూ ఉండండి. జ్ఞానము, యోగము రెండూ ఉండాలి. చాలా సులభము ఇదే ముఖ్యమైన విషయము - అంధులకు ఊతకర్తగా అవ్వాలి. ప్రదర్శనీలకు ఎవరినైనా తీసుకెళ్లి వారికి - పదండి, మేము మీకు స్వర్గ ద్వారము చూపిస్తాము అని చెప్పండి. ఇది నరకము, అది స్వర్గము (గోలా చిత్రము చూపి) అని చెప్పండి. తండ్రి చెప్తున్నారు - నన్ను స్మృతి చేయండి. పవిత్రంగా అవుతే మీరు పవిత్ర ప్రపంచానికి అధికారులుగా అవుతారు. ఇదే



మన్ననాభవ. కల్పక్రితము వలె బాబా మీకు గీత వినిపిస్తారు. అందుకే బాబా - “గీతా భగవానుడెవరు?” అను చిత్రాన్ని తయారు చేయించారు. స్వర్గ ద్వారాలు తెరచేదెవరు? శివబాబాయే తెరుస్తారు. కృష్ణుడు ఆ ద్వారము ద్వారా వెళ్తాడు. అందుకే పారపాటుగా గీతా భగవానుడని కృష్ణుని పేరు పెట్టేశారు. ముఖ్యమైన చిత్రాలు రెండే. మిగిలినవన్నీ వాటి విస్తారమే. పిల్లలు చాలా మధురంగా తయారవ్వాలి. చాలా ప్రీతిగా మాట్లాడాలి. మనసా, వాచా, కర్మణా అందరికీ సుఖమునివ్వాలి. చూడండి, భండారి అందరినీ సంతోషపెట్టుంది. కనుక వారికి కానుకలు కూడా తీసుకొస్తారు. ఇది(స్థూల సేవ) కూడా ఒక సబ్జెక్ట్ కదా, బహుమతినిస్తారు కాని భండారి మీ వద్ద నేనెందుకు తీసుకోవాలి? తీసుకుంటే మీరే గుర్తుకొస్తారు అని అంటుంది. శివబాబా భండారము నుండి లభిస్తే మాకు శివబాబాయే గుర్తుంటారు అని చెప్తారు. అచ్చా.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కారకు ముఖ్య సారము :-

ఆత్మిక పిల్లలకు ఆత్మిక తండ్రి సమస్తే.

1. మీ భాగ్యాన్ని శ్రేష్ఠంగా తయారు చేసుకునేందుకు పరస్పరము చాలా మధురంగా పాలు పంచదార(క్షీరఖండము) వలె కలిసి ఉండాలి. ఎప్పుడూ ఉప్పునీరుగా అవ్వరాదు. అన్ని సబ్జెక్టుల పై పూర్తిగా గమనముంచాలి.
2. సద్గతి(స్వర్గము) కొరకు తండ్రి నుండి ఏ శ్రేష్ఠ మతము(శ్రీమతము) లభించిందో దానిని అనుసరించాలి. అందరికీ అదే శ్రేష్ఠ మతమునే వినిపించాలి. స్వర్గములోకి వెళ్లే దారిని చూపించాలి.

**వరదానము :- “ శుద్ధ సంకల్ప శక్తిని స్టాక్ ఉంచుకోవడం ద్వారా**

**మనసా సేవ చేసే సహజ అనుభవీ భవ ”**

అంతర్ముఖులుగా అయి శుద్ధ సంకల్పాల శక్తి యొక్క స్టాక్ ను జమ చేసుకోండి. ఈ శుద్ధ సంకల్పాల శక్తి సహజంగా మీ వ్యర్థ సంకల్పాలను సమాప్తం చేసేస్తుంది. అంతేకాక ఇతరులను కూడా శుభభావన, శుభకామనల స్వరూపంతో పరివర్తన చేయగలరు. శుభ సంకల్పాల స్టాక్ ను జమ చేసుకునేందుకు మురళిలోని ప్రతి పాయింటును వినుటతో పాటు శక్తి రూపంలో ప్రతి సమయం కార్తములో ఉపయోగించండి. ఎంతెంత శుద్ధ సంకల్పాల శక్తి యొక్క స్టాక్ జమ ఉంటుందో అంత సులభంగా మనసా సేవ చేయుటలో అనుభవీగా అవుతూ ఉంటారు.

**స్లోగన్ :- “ మనసు నుండి సదాకారకు ఈర్ష్య ద్వేషాలకు వీడాశీలునివ్వండి.**

**అప్పుడు విజయులుగా అవుతారు. ”**